

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu

॥ śrīcilukūrustutiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīcilukūrustutiḥ ॥

kavitājītakallōlikanyakākāntavakṣasē |

karuṇādiguṇādhyāya kamalānidhayē namaḥ ॥

śīlāyāmēkasyāṃ jalanidhibhuvā kaśyapabhuvā

vilāsaṃ santanvan vinataśivasampūjitapadaḥ |

jalādhāraprāntē sakalajanasarvēṣṭaphaladaḥ

kalāvasmin daivaṃ jayati cilukūrvēṅkaṭapatiḥ ॥ 1 ॥

kaviḥ purāṇaḥ punaratra sa tvaṃ

valmīkajātō hradamadhyavartī |

dvaipāyanō vēṅkaṭanātha taṃ tvāṃ

stōtuṃ pravṛttō'smi kavirvilajjaḥ ॥ 2 ॥

śrīman ! cilukkūrpurakṣptavāsa !

śrīvāsa ! bhūyāttava suprabhātam |

bhaktaikavaśya ! praṇatārtihārin !

prabhō ! dayāsāgara ! lōkanātha ! ॥ 3 ॥

kṣatō'pi bhaktairayi ! mānivāsa !

tānakṣataṃ rakṣitumāttalīla ! |

śrībhūsamāliṅgitavēṅkaṭēśa !

śrīman ! prabhō ! nastava suprabhātam ॥ 4 ॥

abhyāgatā vēdavidāṃ variṣṭhāḥ

ādāya bhaktyā kusumōttamāni |

phalāni bhavyākṣatapātrahastāḥ
svāmin ! cilukkūrsthita ! suprabhātam || 5 ||

kṣīrābdhimadhyē bhagavan ! yathā tvaṃ
tathaiva madhyē hradayōridānīm |
vasannihaivaṃ vivṛṇōṣi līlāṃ
tavāstu sarvōttama ! suprabhātam || 6 ||

samalaṃ janamāgataṃ punaḥ
vimalaṃ kartumivāñjasā bhavān |
kamalāvṛtamāsthitaḥ padaṃ
kamalāvāsa ! vibhāti kiṃ prabhō ! || 7 ||

vipulavilōcana ! viśvapatē !
viśamavilōcanavijñanuta ! |
vijayavirōdhivināśaka ! bhōḥ
vijayavidhāṃ mama dēhi vibhō ! || 8 ||

kṣīrāmbhōnidhimadhyavāsarasika svāmin ! parityajya taṃ
dēśē kēvalavāriṇā parivṛtē vāsaṃ vidhatsē kutaḥ |
pīḍā kinnu pipīlikābhīrabhavad mārjālabādhāthavā
kiṃ vā talpaviśābhivṛddhirathavā'jīrṇaṃ payōmiśritam || 9 ||

dayāsamāliṅgitamāgataṃ tvāṃ
kṣamāntarālīnamihāgatānām |
dayasva ! nāthāyi ! vibhō ! kṣamasva
svāmīnitīdaṃ punaruktamēva || 10 ||

asmatpōṣaṇasaktacitta ! bhagavan !
śailāgratassarvataḥ

saṁvīkṣyātra mahāntamunnatagaṇaṁ
bhaktaṁ sapadyāgataḥ |
valmīkāntarahō ! vilīnasutanaḥ
santāḍitaśśōṇitaṁ
svāṅgāccāpi vamannabhūstava na vai
vaktuṁ piṭṛtvaṁ kṣamāḥ || 11 ||

ambhasyapārē nirataṁ bhavantaṁ
śṛṅvanti sarvē śrutimaulivākyāt |
ambhasyapārē nirataṁ bhavantaṁ
sarvēpi paśyanti kilātra lōkāḥ || 12 ||

ēkaśilāyāṁ lakṣmyā bhūmyā yuktaṁ bhavantamānamya |
ēkaśilāyāṁ rājyaṁ kiṁ tē'kurvannu rājānaḥ || 13 ||

bālājīti matō hi māturacalē vālādṛtāgnēḥ kapēḥ
bālāmambunidhērvahannurasi tāṁ kālāmbudābhākṛtiḥ |
kālāgāranirōdhanāya bhajatāṁ līlā anēkā ayan
kūlāntē sarasō'tra bhāti bhagavān jālānyaghānāṁ haran || 14 ||

cilukūrśrīpurāvāsaśrīnivāsasya saṁstutiḥ |
kṛtā śrīnidhinā sēyaṁ dhṛtā dātuṁ śriyaṁ kṣamā || 15 ||
|| iti śrīcilukūrustutiḥ samāptā ||